

Адрес редакцыі і адміністрацыі: Вільня, Віленская вул. 12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача святочных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 3.000000 м.
Для заграіцы удвая даражэй.

Няпрынятая у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 400.000 мк., сярод тэксту 300.000 м. і на 4 стр. 250.000 м., за радок пэтыту у 1 шп.

№ 13.

Вільня, Аўторак, 25-га сакавіка 1924 г.

Год I.

1918 ²⁵ III 1924.

Як-бы хто набаяу.

Рэалізацыя ідэі незалежнасьці.

Для народу, які хоць-бы ў найдалейшай мінуўшчыне меў мамэнты вольнага жыцця, ды пасья папаў у няволю, раней ці пазней прыходзіць часіна, калі ён ня можа ўжо цярдзец на сваім карку чужацкага ярма. І такі паняволены народ раней ці пазней мусяць паўстаць, мусяць імкнуцца да вызваленьня, калі ў ім ня згасла хоць найменшая іскрачка нацыянальнае сьвядомасьці.

Гісторыя апошняга сталецця з асаблівай яркасьцяй паказала, што імкненьне да нацыянальнага вызваленьня зьяўляецца ня менш магутным рэвалюцыйным фактарам, чым імкненьне да палітычнае і сацыяльнае волі прыгнечаных народных масаў. Гэта пацьверджае і гісторыя адраджэньня і вызваленьня Беларускага народу. Сацыяльнае прабуджэньне беларускіх працоўных масаў, прабуджэньне ў загнаным, прыгнечаным сярмяжніку чалавека павінна было збудзіць у душы яго гарачы пратэст ня толькі проці таго панажываеда, што жыве з яго цяжкае працы, ня толькі проці царскага чыноўніка, які рабаваў і зьдзекаваўся над ім, як сам хацеў, але і проці таго чужынца, што ў гэткай пагардзе меў мову народную, „хамскай“ яе называючы, што аплёвываў усе нацыянальныя адзнакі беларуса, жадаючы гвалтам прышчапіць яму чужую „панскую“ культуру. І калі настаў мамэнт расплаты, калі Беларускі народ разам з другімі народамі старога царскага Расеі парваў пугы палітычнага і сацыяльнага рабства, ён выступіў на барацьбу такжа і з няволяй нацыянальнай, жадаючы ўрэшце стацца поўным гаспадаром на сваёй роднай зямлі.

Апошняе жаданьне задоўга да Вялікага Расейскага Рэвалюцыі жыло ў сэрцах лепшых сыноў Беларускага народу і перажыло цікавую эвалюцыю: ад першых нясьмелых думак аб аўтаноміі Беларусі ў межах Расейскае дзяржавы жаданьне гэтае ў працягу пятнаццаці гадоў—у меру росту сьвядомасьці беларускіх народных масаў—ператваралася ў ідэю Расейскае Фэдэрацыі і ўрэшце знайшло для сябе найбольш поўнае, найдалей сягаючае вырашэньне ў абвешчаньні дзяржаўнае незалежнасьці Беларусі.

Ідэя беларускае дзяржаўнасьці сталася ідэяй шырокіх народных масаў тады, як гэтыя масы—пасья сацыяльнае рэвалюцыі ў Расеі—пачулі, што „яны—сіла, яны—права“. І вось 31 сьнежня 1917 году першы Усебеларускі Зьезд у Менску абвясчае Беларусь вольнай народнай рэспублікай у фэдэрацыйнай еднасьці з Расеяй. А менш, як праз месяц, у адрэзанай ад Менску ваенным фронтам Вільні скліканая тут 25 студня 1918 году Беларуска Канфэрэнцыя Заходняе Беларусі, ня ведаючы аб менскім падзеях, праклямае дамаганьне незалежнасьці Беларусі ў фэдэрацыйнай сувязі з Літвой.

Але тагачасныя палітычныя варункі не даюць здзейсьніцца гэтым выяўленьням волі Беларускага народу. У Расеі яшчэ лішне сільны дух старога цэнтралізму, што перажывае спарадзіўшы яго царызм. Расея ня хоча ішчэ гаварыць з Беларусіяй, як з самастойным краем. Расея ішчэ глядзіць на Беларусь вачыма валадара. Аслабленая імперыялістычнай вайной Расея прымушана згадзіцца на Берасьцейскі мір, які рэжа жывое цела нашае Бацькаўшчыны, аддаючы Заходнюю Беларусь у поўнае распараджэньне Нямецчыны. А нямецкі кайзэр у свой чарод рэжа сваім адумам гэту часьціну на кускі і толькі адзін з гэных кускоў далучае да Літвы, баючыся, што апошняя ўлучнасьці з Бе-

І пашла, і пашла—
Як бы хто набаяў—
Ад сяла да сяла
Гутарка такая:
Беларусь на куце
Ў хаце сваёй села,—
Чарка мёду ў руцэ,
Пазірае сьмела.
Сядзіць важна, сама
Сабе гаспадыня,
І прыбраная яна —
Ніхто не закіне:
На галоўцы вянок
З сінх васілёчкаў,
А чырвон паясок
Стан абвіў дзявочы.

Зручна, гучна грай нам,
Грайка,
Ад усіх рэж струн!
Ня сьвісьціць ужо нагайка,
Ня гудзіць бізун.
Селі макам усе тыя,
Што нас—вольны люд,
Не шкадуць памыў
Аблівалі тут.
Барыні веку дажывае,
Выгнаны Масквой.
А мы самі, сабе самі
Ўжо гаспадары,
Малатамі і сярпамі
Звонім да зары.
Нібы пчолы ў соты з мёдам
Да свайго вульля,

І.
Так сядзіць і глядзіць,
Ці усё, як трэба, —
Трэба ўсім дагадзіць
І соляй і хлебам.
А з тутэйшых музык
Гучная капэля,
Хто ў дуду, хто пад смык,
Граюць ёй вясельле.
Так бубняць і гудзяць
На гэтай бяседзе,
А суседзі глядзяць,
Дзівяцца суседзі:
— То-ж яна з мужыкоў,
А як вышла ў людзі!
Як міне больш гадкоў,
Што-ж тады ўжо будзе?!

II.
Мы вяртаемся да дому,
Як адна сям'я.
На сход сходзім і лічым,
Ці усе прыйшлі, —
Хто спазніўся — прысьці
Клічам
Да сваёй зямлі.
— Вы, хтось кажа асьця-
рожна, —
Ня ўсе ў грамадзе...
— Гэй, дарогу,
Беларусь ідзе.
Грай-жа, грай нам гулка,
Грайка,
Ад усіх рэж струн!
Ня сьвісьціць ужо нагайка,
Ня гудзіць бізун.
Янка Купала.

ларусяй была-бы лішне сільная і магла-бы паказаць зубы нямецкім імперыялістам.

І Беларускі народ, бачучы, што яму не падасьць рукі помачы ні тагачасная Расея, ні маленечкая, запужаная немцамі Літва, бачучы, што на ягоную зямлю працягваюцца прагавіта рукі адраджонае Польшчы, робіць рашучы і гераічны крок: вустамі Рады Рэспублікі ў Менску 25 сакавіка 1918 году ён абвясчае Беларусь *ні ад каго незалежнай, самастойнай і непадзелнай народнай дзяржавай*, разлічаючы толькі на свае ўласныя сілы, гатовы сваімі рукамі здзейсьніць сваё жаданьне: стацца гаспадаром свае зямлі.

Праўда, тым, хто абвясчаў гэта, ня было суджана правясьці акт 25 сакавіка ў жыццё. У канцы 1918 году Менск займаюць расейскія войскі. Але цяпер гэтыя войскі для беларусаў ужо ня страшныя: Сацыялістычная Радавая Расейская Рэспубліка здалела зламаць і знішчыць у сваім арганізьме ліхую спадчыну царызму, і чырвоныя войскі нясуць па Беларусь не старую няволю, а помач у здзейсьненьні яе дзяржаўнага ідэалу. Радавая ўлада 1 студня 1919 году ў тым-жа Менску абвясчае *Беларускую Сацыялістычную Радавую Рэспубліку*.

Ідэя беларускае дзяржаўнасьці перамагла. Беларуска дзяржава будуюцца, крок за крокам збіраючы тыя часьціны нашае Бацькаўшчыны, на якія яна была парэзана. На нашых вачох адбываецца здзейсьненьне акту 25 сакавіка: Беларусь уваходзіць у склад Саюзу Сацыялістычных Радавых Рэспублік, як запраўды незалежная дзяржава, будаваная рукамі *беларускага селяніна і работніка*.

Вось чаму мы і сьвяткуем сягоньня шостыя ўгодкі абвешчаньня незалежнасьці Беларусі ў дзень 25 сакавіка 1918 году: гэта было найпаўнейшае, найдалей сягаючае выяўленьне нашых дзяржаўных імкненьняў, гэта быў акт веры ў сілу і творчую моц беларускага працоўнага народу, — веры, якая ў поўнай меры апраўдалася.

Наш беларускі народ бадай выключна складаецца з сялян і работнікаў. Здраджаны сваёй буржуазіяй, якая прыняла „вышэйшую“ чужацкую культуру і выраклася сваёй нацыянальнасьці, беларускі народ адначасна павінен быў вясці барацьбу як за нацыянальнае, так і клясое вызваленьне. Уціск сацыяльны і нацыянальны йшоў з адной і той самай крыніцы і дзеля гэтага і барацьба за нацыянальнае вызваленьне была адначасна і барацьбою за сацыяльнае і эканамічнае вызваленьне.

Зусім натуральна, што рэалізацыя ідэі дзяржаўнай незалежнасьці беларускага народу магла адбыцца толькі тады, калі-б улада знаходзілася ў руках сялян і работнікаў. Доказам гэтага зьяўляецца сучаснае дзяржаўнае будаўніцтва Беларускай Радавай Рэспублікі.

Ясна, што пры буржуазна-капіталістычнай уладзе Беларусь ні ў якім выпадку немагла-б збудаваць сваёй дзяржаўнасьці, бо буржуазная кляса на абшарах Беларусі зьяўляецца ня толькі клясовым ворагам працоўных масаў беларускага народу, але і нацыянальным і яна ў будаўніцтве Беларускай дзяржавы ня бачыла для сябе ніякіх рэальных карысьцяў. Аб гэтым яскрава сьведчаць адносіны да беларускага руху, як усіх расейскіх, так і польскіх буржуазных партыяў і іх урадаў.

Таксама наш народ ня мог спадзявацца на дапамогу ў справе будовы сваёй дзяржавы з боку буржуазных урадаў тых ці іншых дзяржаў, якія мелі ўплыў на вырашэньне лёсу паваеннай Эўропы. Ні Нямецчына, ні Антант ня мелі ніякай ахвоты тварыць беларускую дзяржаву; у лепшым выпадку яны маглі-б з беларускіх абшараў зрабіць сваю калёнію, якая-б была шырокім полем для эксплёатацыі і поўнага эканамічнага панявольеньня чужаземным капіталам. І ў гэтым выпадку Беларусь ня можа пазайздросціць лёсу тых невялічкіх дзяржаў, якія ўтварыліся ў выніку сусьветнай вайны і знаходзяцца ў поўнай залежнасьці ад ласкі ці неласкі таго ці іншага магутнага аякуна.

Праклямаваньне незалежнасьці Беларускай Народнай Рэспублікі 25-га сакавіка 1918 году бязумоўна мае вялікае значэньне, як пвўны этап у гісторыі разьвіцця беларускай дзяржаўнай думкі. Гэты акт у тагачасных абставінах ня мог даць адразу рэальных вынікаў. Стаўка на так модны ў той час дэмакратызм і самаазначэньне народаў, якімі прыкрываліся праўдныя мэты сусьветнай вайны, не магла быць выйграная. Беларусы, стаўшы арэнай барацьбы двух змагаўшыхся сьветастапалядаў—старога капіталістычнага імперыялізму і нараджэнага ў муках рэвалюцыі новага ладу—павіна была стаць выразна на тую ці іншую старану. Сяродзіна ў духу нявыразнага, аджываючага свой век дэмакратызму не магла задаволіць ні адной ні другой стараны. У гэтым галоўная прычына няўдачы акту 25-га сакавіка.

Рыскі мір—вынік тагачасных суадносінаў сілаў—падзяліў Беларусь на дзьве часткі, прынцыпова прызнаючы за Беларускім народам права на незалежнае дзяржаўнае жыццё. І вось, у той час, калі тут на захадзе, шмат хто не прызнае за намі нават права называцца нацыяй, там, на ўсходзе пачынаецца запраўдная рэалізацыя ідэі аб дзяржаўным будаўніцтве Беларусі. У цяжкіх абставінах паваеннага эканамічнага зруйнаваньня беларускія працоўныя масы вядуць гэтую працу, якая ўрэшце дала ў выніках стварэньне Беларускай Радавай Рэспублікі, ахопліваючай бадай усе ўсходнія беларускія землі.

І гэта адбылося не шляхам вайны, не шляхам вырашэньня аружжам спрэчных пытаньняў, а шляхам узасемнага братэрскага паразуменьня працоўных масаў і іх прадстаўнікоў. Бо працоўны народ ніколі не зацікаўлены ў уціску і вызьску другога працоўнага народу. Клясое вызваленьне нясе з сабою і нацыянальнае вызваленьне. Народы, вызваліўшыся ад панявольеньня капіталу, змогуць наладзіць згоднае сужыцьцё ў братэрскаму саюзе.

І мы шчыра верым, што і польскія працоўныя масы знойдуць супольную мову, каб паразумецца з беларускім работнікам і селянінам. Наступіць час, калі беларускі народ так-жа рука аб руку пойдзе з польскім народам, як ён ідзе цяпер з велікарасейскім і украінскім.

Застаецца толькі пажадаць, каб гэты час хутчэй настаў.

Нумельган.

Правова Тарашкевіча выклікала вялікі шум і крыкі на правіцы.

Эндэк Глонбіньскі назваў прамову нашага пасла правакацыйнай.

Што сказаў пасол Тарашкевіч?

Ад імя беларускага народу ён заявіў:

Нёман гэта наша родная рака;

Восемдзсят працэнтаў сплаву на Нёмане прыпадае на беларускія абшары.

Як Расея, так і Польшча могуць выступаць у справе Нёмна і Клайпэды толькі ад імя беларускага народу. Нарэшце пасол Тарашкевіч дамагаецца правоў і шырокай аўтаноміі для Заходняй Беларусі.

Правова пасла Тарашкевіча.

(Паводле стэнаграфіі).

Паны дзівіцеся, што я бяру слова. Было-б дзіўна, каб у так важнай для ўсяго нашага Краю справе ня ўзяў слова.

Прынцыпова мы стаімо за вольнасьць дэстулу да ўсіх шляхоў камунікацыі. Вольная камунікацыя і аблегчэньне абмену павінна быць адной з найважнейшых мэтаў саюзу народаў, да якога па нашаму глыбокаму пераконаньню Эўропа йдзе і павінна йсьці, калі ня хоча быць ахвяраю катастрофы і знішчэньня.

Вось-жа справа вольнай камунікацыі зьяўляецца найбольш актуальнай праблемай сьнянншняга дня. Ідзе толькі аб тое, ці мэты польскай палітыкі ў яе імкненьні да вольнасьці партыі і транспарту ёсьць слушнымі і годнымі, ці ёсьць гэта якраз мэты кааперацыі і супрацоўніцтва народаў, ці можа што іншае.

Пераходзячы да справы, парушанай у сьнянншнім прапазыцыі, пакідаю ў старане справу Гданску, як цесна незьвязаную з інтарэсамі беларускага народу, парушаю толькі справу Нёмна і Клайпэды.

Хто мае права дыктаваць у гэтай справе? (Голас на правіцы: Тарашкевіч!) Так—і я, як прадстаўнік беларускага народу! Хто мае права рашаць? Прынцыпова і перадусім народ беларускі і літоўскі. (Шум на правіцы). Нёман гэта наша родная рака-карміцелька, аб якой песьня пэ: „Гэй ты, Нёман, наша рака, корміш ты і поіш нас!“ Ня буду прыводзіць статыстыкі, якая выказвае, што 4/5 экспарту прыпадае на беларускія абшары. Расея і Польшча, кажучы аб Нёмне, могуць казаць толькі ад імя беларускага народу, іншых правоў да гэтага ня маюць. (Вялікі шум на правіцы).

І Чырэнны можа ўмяшацца ў гэтую справу толькі, пасольству маю мандат на гэта ад Беларуса.

Калі-б толькі польскі ўрад меў мандат даверы ад гэтай часткі беларускага народу, які знаходзіцца ў сучасных граніцах Польскай Рэспублікі, бязумоўна меў-бы вельмі паважны, магчыма, рашучы, голас у гэтай справе, і справа гэтая напэўна выглядала-б зусім інакш, чым яна выглядае цяпер.

Ці можа аднак дасюлешняя польская палітыка пахваліцца гэтым даверым беларускага насяленьня? Не.

Ці дасюлешняя польская палітыка на беларускіх землях кіруецца жаданьнем супрацоўніцтва народаў?

Не. Сто разоў не!

Можна баяцца, каб транзыт па Нёмну ня стаўся прэтакстам для ўкрыцьця зусім іншых замераў, сягаючых аж да Коўні. Агульнае недаверье йдзе так далёка, што цяпер латышы пачынаюць баяцца, ці Польшча, йдучы па гэтай лініі, па якой ідзе, не выказала-б сваіх прагненьняў да Лібавы і Рыгі (шум, розныя крыкі на правіцы). Голас: Ад чыйго імя гэта гаворыцца? Чытайце, паны, латвійскую прэсу. Я маю ін-

шае пераконаньне і думаю, што перадусім Польшчы ня хопіць сілы, каб дасягнуць Лібавы і Рыгі, але запраўды існуюць гэтыя настроі латышскай аініі, і ў прэсе гэтая справа была парушана, як я гэта тут прадстаўляю. Гэта—істотны факт. Гэта толькі вы, паны, ня цікавіцеся суседзямі, вядзецца сьляпую, засьцяжковую палітыку і ня хочаце ведаць і бачыць, што дзеецца на сьвесе (п. Кавэцкі: Хутка скажаце, што хочам забраць Канстантынопаль). Не, барані Божа—сілы ня хопіць.

Урэшце, што можа даць вольны транзыт па Нёмне беларускаму насяленьню ў сучасных палітычных і гаспадарчых варунках. Вельмі мала рэальнай карысьці, за тое гэта яшчэ больш аблягчыла-б выпампаваньне найбольшых багацьцяў нашага краю—лясоў.

Вось-жа, калі паважаны мой прадмоўца, пан пасол Строньскі так бядоваў, што Клайпэда абмяжована ў сваіх аўтанамічных правах, дык я шмат больш маю права скардзіцца на тое, што наш край, наш народ, ня толькі ня мае ніякай аўтаноміі, але і ў палітычных правах de facto абмежаваны. (П. Кавэцкі: Найлепшым довадам што гэта так, ёсьць тое, што пан тут кажа ў гэтай форме. Маршалак звоніць: Пасол Тарашкевіч мае слова—маю абавязак забясьпечыць прамоўцы магчымасьць выказацца. П. Фалькоўскі: Гэта правакацыя! Голас на правіцы: Кажы так, каб паслы гэта напісалі і паслаць да Лігі Народаў. П. Глонбіньскі: Гэта правакацыйная прамова.

П. Тарашкевіч. Так, я тут знаходжуся і гавару, але вы, паны, рабілі ўсё, каб я тут ня быў і нічога не гаварыў.

Толькі наданьне шырокай аўтаноміі (крыкі, біцьцё ў талітны на правіцы) дасць разьвязаньне пытаньня аб Нёмне, Клайпэдзе, а нават Вільні. (Шум). Наданьне аўтаноміі для беларускіх земляў і спыненьне аканчальна, выразна і шчыра ўсіх плянаў каланізацыі і палянзацыі. Толькі ад гэтага пункту можа распачацца зварот у адносінах, так патрэбны і так пажаданы для ўсіх людзей добрае волі. І толькі гэты зварот можа дасягнуць да згоды паміж палякамі, беларусамі і літоўцамі, інакш ня можа быць згоды, а кажу тут з поўнай шчырасьцю, жадаючы гэтай згоды. Толькі на гэтым шляху можа быць вырашана пытаньне, пытаньне палітычнае і эканамічнае нашага краю, якое зьяўляецца пытаньнем перадусім усяго гэтага краю. (Голас: Кажы пан аб Клайпэдзе!).

П. Тарашкевіч. Я пана ня пытаюся. Маю над сабою пана Маршалка. Усялякія антылітоўскія дэманстрацыі нічога, апроча шкоды, не прыносяць, яшчэ больш пагоршаць адносіны, паставяць урад у кляпатліваю сітуацыю. І дзеля гэтага, пакідаючы справу Гданску ў старане, а маючы на ўвазе толькі справу Нёмна і Клайпэды, прымушаны будзем галасаваць проціў сьпешнасьці. (Крыкі. Шум).

Польскі друк аб прамове пасла Тарашкевіча.

Правіца пагражае нашым паслам.

„Przeciw państwu“.

Пад такім загалоўкам лейб-орган чорнай эндэцыі „Gazeta Warszawska“ у № 79 зьмясьціла перадавы артыкул, ахвяраваны прамове пасла Тарашкевіча.

У гэтым артыкуле ворагі беларускага ахраджэньня паміж іншым пішуць:

„... пасол Тарашкевіч, сябра беларускага Клюбэ выказаўся проціў сьпешнасьці прапазіцыі ў справе Клайпэды, матывуючы гэта імперыялістычнай палітыкай Польшчы... Утварэньне беларускай дзяржавы зьяўляецца рэчай нейтральнай (sic!) Беларуска народ думае крыху іначай. (Рэд.), не з прычыны чыйго - небудзь спраціву, але з прычыны адсутнасьці якіх-небудзь да гэтага даных—народ ёсьць творам гістарычным, а народ беларускі ня мае ніякай за сабою гісторыі (!)“

Адзначыўшы далей, што народ беларускі да нічога ня здольны і што яму ў Польшчы пад панскай апекай „дужа добра жывецца“, эндэцыя перасьцерагае яго прадстаўнікоў ад сэпаратыстскіх тэндэнцыяў, а паслу Тарашкевічу і ўсім „нацыянальным меншасьцям“ зазначае, што яны павінны памятаць:

- 1) аб істнаваньні Польскай дзяржавы;
- 2) аб тым, што граніцы гэтай дзяржавы ёсьць ненарушальныя;
- 3) аб тым, што кожны грамадзянін польскай дзяржавы не павінен рабіць паступкаў, супярэчных з інтарэсамі гэтай дзяржавы“.

Правіца пагражае нашым паслам. У чым сэнс гэтых пагроз? Мы добра ведаем. За шчырую абарону інтарэсаў беларускага народу спачатку пагрозы, потым суд, а потым... усім вядомая справа.

Лявіца незадаволеная.

„Kurjer Polski“ у сваёй соймавай справаздачы у № 79 лічыць прамову пасла Тарашкевіча „нефартуннай, як па зьместу, так і па выбару аказіі, пры якой яе сказаў“ і зазначае, што:

„Паслы нацыянальных меншасьцяў павінны сабе ўсьведаміць, што апазіцыя іх на грунце заграічнай палітыкі ў справах, якія злучаюць усю польскую аінію, ня можа выклікаць да іх спачуцьця і павялічыць іх уплывы“.

„Польшчу ня можна лічыць за часовага акупанта Віленскай, Навагрудзкай ці Горадзенскай земляў“.

Эндэцыя рэалізуе свае пагрозы.

Эндэцыя паслы выслалі пісьмо да Маршалка Сойму ў справе прамовы пасла Тарашкевіча, у якім зварочваюць увагу, што на гэткае выступленьне з Соймавай трыбуны проціў Польшчы (?) Сойм не павінен пазваляць. Дзеля таго, што рэгулямін Сойму гварантуе паслам свабоду слова з соймавай трыбуны, эндэкі ўслужліва ахвяруюць сваю ініцыятыву ў справе зьмены адносных пунктаў рэгуляміну, каб паслоў, „яскрава нарушаючых свае грамадзкія і пасольскія абавязкі“, — як кажа пісьмо—пацягнуць да адказнасьці.

З УСЯЕ БЕЛАРУСІ, ЗАХОДНЯЯ БЕЛАРУСЬ. ХРОНІКА.

Рэзалюцыя Бел. Нац. К.—ту ў Вільні. 28 сакавіка ў памешканьні Цэнтр. Белар. Школьнай Рады адбыўся агульны сход Белар. Нацыянальнага Камітэту. Заслухаўшы даклад гр. Копэля аб палажэньні ў Беларускай Грамадзянскай Сабраўні, пасля дыскусіі Агульнае Сход прыняў гэтую рэзалюцыю:

„Беларускі Нацыянальны Камітэт у Вільні, заслухаўшы справаздачу аб ненармальным палажэньні, утварыўшымся ў Беларускай Грамадзянскай Сабраўні, пастанаўляе да часу аздаруленьня адносінаў у гэтай установе выключыць прадстаўніцтва Беларускай Грамадзянскай Сабраўні ў Беларускай Нацыянальным Камітэце наагул, і станоўча заклікае паўнапраўных сябраў Бел. Грам. Сабраўні прыняць адпаведныя крокі да ўнармаваньня ўнутранага жыцьця Бел. Гр. Сабр. а грамадзяніна С. Валэйшу, прыймаючы пад увагу яго антыграмадзкую дзейнасьць і абразу Беларускай Нацыянальнага Камітэту на паседжаньні 23 лютага 1924 г., — выключыць назаўсёды з складу Бел. Нац. К.—ту“.

Наша пошта.

Грам. А. Н. Артыкул Ваш „Разьвязка хутка надойдзе“ мя друкую з прычын пэнаўрных.

Грам. С. Н.—му. Так. З устанавленьнем ў газэце аддзелу „Вольная трыбуна“ артыкул Ваш будзе зьмешчаны. Пішыце больш.

Грам. М.—ну. Грошы на прэсавы фонд 25 міл. мар. пол. атрыманы. Шчыра дзякуем. Газэту высьлаем.

Грам. Піліпчыку. Грошы 80 даяраў дасталі. Шчыра дзякуем. Газэту па паказаных адрэсах высьлаем.

Грам. Б.—онну ў Гарадну. Падпіску за 3 месяцы 9 міл. мар. п. атрымалі. Газэту высьлаем. Нарыхтуйце прадажу яе ў сваім мястэчку ў рэчыцкім дні.

Грам. Ш.—му ў Ваўнавысуну. Калі людзасьць ня хоча і ня ўмее чытаць польскіх газэт і шукае беларускую газэту, дык варыхтуйце там прадажу „Гол. Беларуса“ на месцы. Асобнага дазволу на гэта ніякага не патрэбна.

Грам. Мядзевецкаму. Грошы 15 міл. мар. пол. і карэспандэнцыю атрымалі. Асьвятляйце шырай жыцьцё Вашае майсцовасьці. Газэту высьлаем.

Грамадзян падпішчыкаў газэты „Голас Беларуса“, якія яшчэ не надаслалі падпіскі на красавік месяц, просімо пасьпяшыцца, каб ня было перарыву у атрымліваньні газэты.

Адміністрацыя.